

अशोकचक्र सन्मानित शहीद तुकाराम ओंबळे
यांचे त्यांच्या जन्मगावी मौजे केडंबे ता.जावळी,
जि.सातारा येथे स्मारक बांधकामास
प्रशासकीय मान्यता देण्याबाबत.

महाराष्ट्र शासन
ग्राम विकास विभाग

शासन निर्णय क्रमांक: स्मारक-२०२२/प्र.क्र.१३१/योजना-११

बांधकाम भवन, २५, मईबान मार्ग,

फोर्ट, मुंबई-४०० ००१.

दिनांक: १४ ऑक्टोबर, २०२४

संदर्भ :-

१. शासन निर्णय क्रमांक: स्मारक-२०१६/प्र.क्र.०३/पंरा-९, दिनांक ११ ऑगस्ट, २०१६
२. शासन निर्णय क्रमांक:-स्मारक-२०२२/प्र.क्र.१३१/योजना-११, दि.३०.११.२०२३.

प्रस्तावना:-

अशोकचक्र सन्मानित शहीद तुकाराम ओंबळे यांचे मौजे केडंबे ता.जावळी जि.सातारा येथे स्मारक उभारण्यासाठी संदर्भ क्र.२ च्या शासन निर्णयान्वये जिल्हाधिकारी, सातारा यांचे अध्यक्षतेखाली जिल्हास्तरीय स्मारक समिती गठीत करण्यात आली आहे. या समितीच्या दि.२६.०६.२०२४ रोजी झालेल्या बैठकीत शहीद तुकाराम ओंबळे स्मारकाचे रु.१५.०० कोटी रकमेचे अंदाजपत्रक शासनास सादर करण्याचा निर्णय घेण्यात आला. त्यानुसार जिल्हाधिकारी, सातारा यांनी शहीद तुकाराम ओंबळे स्मारकाचे कार्यकारी अभियंता, सां.बां.वि.(पश्चिम), सातारा यांनी क्षेत्रीय स्तरावरील तांत्रिक अधिकाऱ्यांची मान्यता घेवून तयार केलेले, रु.१५.०० कोटी रकमेचे अंदाजपत्रक प्रशासकीय मान्यतेसाठी शासनास सादर केले आहे. सदर स्मारकाच्या बांधकाम अंदाजपत्रकामध्ये मुख्य स्मारक, तळमजल्यावर १००० व्यक्तींचे आसनक्षमता असलेले सभागृह व इतर बाबी प्रस्तावित करण्यात आल्या आहेत. सदर अंदाजपत्रकास सार्वजनिक बांधकाम विभागाने तांत्रिक छाननीअंती रु.१३४६.३४ लक्ष इतक्या रकमेच्या मर्यादेत सहमती देऊन प्रस्तुत प्रकरणी आवश्यक कार्यवाही उपभोक्ता विभागाच्या स्तरावर करणे शक्य असल्याचे अभिप्राय दिले आहेत. अशोकचक्र सन्मानित शहीद तुकाराम ओंबळे यांचे मौजे केडंबे ता.जावळी जि.सातारा येथे स्मारक उभारण्यास व रु.१३४६.३४ लक्ष इतक्या रकमेच्या अंदाजपत्रकास मा.मुख्यमंत्री महोदयांनी सहमती दिली आहे. त्यानुसार सदर स्मारक बांधकामास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

मौजे केडंबे ता.जावळी जि.सातारा येथे अशोकचक्र सन्मानित शहीद तुकाराम ओंबळे यांचे स्मारक बांधकामासाठी जिल्हाधिकारी, सातारा यांनी सादर केलेल्या व सार्वजनिक बांधकाम विभागाने सहमती दिलेल्या रु. १३,४६,३४,२०१/- (रुपये तेरा कोटी सेह्यालीस लक्ष चौतीस हजार दोनशे एक फक्त) इतक्या रकमेच्या आराखडा व अंदाजपत्रकास या शासन निर्णयान्वये प्रशासकीय मान्यता देण्यात येत आहे.

कामांचे तपशीलवार विवरणपत्र खालीलप्रमाणे आहे:-

स्मारकाचे नाव	कामाचे नाव	रक्कम रु.
अशोकचक्र सन्मानित शहीद तुकाराम ऑबळे यांचे स्मारक. मौजे केडंबे ता.जावळी जि.सातारा	१.शहीद स्मारक इमारत, १८ Pavillions, तळमजला	३,५८,७५,२८०
	२.बहुउद्देशीय सभागृह (१००० आसनक्षमता), तळमजला	३,८८,६४,०००
	३.विद्युतीकरण (अंतर्गत व बाह्य), फायर फायटिंग अरेंजमेंट, पंप हाऊस, बोअरवेल, एरिया लाइटिंग, सीसीटीव्ही, जनरेटर	१,१७,८९,०२५
	४. पाणीपुरवठा व स्वच्छता	३७,३६,९६४
	५. फर्निचर	९३,४२,४१०
	६. कपांडंड वॉल व गेट, वॉटर मेन स्टोअरेज, अंतर्गत रस्ते, लँड डेव्हलपमेंट, पार्किंग, लँड स्केपिंग	६५,५७,३४६
	७. इतर Contingencies ४%, GST १८%, Price Escalation ५%, Labour Insurance १%	२,८४,६९,१७६
	एकूण	१३,४६,३४,२०१

२. ग्रामविकास विभाग शासन निर्णय क्र. स्मारक-२०१६/प्र.क्र.०३/पंरा-९, दिनांक ११ ऑगस्ट, २०१६ मधील तरतुदीनुसार सदर स्मारकाची उभारणी करावी. सदर स्मारकाच्या बांधकामावर नियंत्रण ठेवण्याची जबाबदारी जिल्हाधिकारी, सातारा यांच्या अध्यक्षतेखालील जिल्हास्तरीय स्मारक समितीची राहिल. सदर स्मारक बांधकाम पूर्ण झाल्यानंतर स्मारकाच्या देखभाल व दुरुस्तीची जबाबदारी संबंधित संस्थेची राहिल.

३. सदर स्मारकाच्या बांधकामावरील खर्च भागविण्याकरिता जिल्हा नियोजन अधिकारी, सातारा यांना आंहरण व संवितरण अधिकारी म्हणून घोषित करण्यात येत असून जिल्हाधिकारी, सातारा यांना नियंत्रक अधिकारी म्हणून घोषित करण्यात येत आहे. सदर स्मारकावरील खर्चाची जबाबदारी जिल्हाधिकारी, सातारा यांची राहिल. त्यांनी सदर स्मारकाचे बांधकाम कार्यकारी अभियंता, सार्वजनिक बांधकाम विभाग (पश्चिम), सातारा यांच्याकडून करून घेण्याची कार्यवाही करावी. तसेच स्मारकाच्या कामाची प्रगती तसेच उपयोगिता संबंधिची माहिती, उपयोगिता प्रमाणपत्र वेळोवेळी शासनास सादर करावे व महालेखापालांच्या लेख्याशी खर्चाच्या ताळमेळाबाबतची कार्यवाही करावी. तसेच विहित कालावधीत निधी खर्च होईल याची दक्षता घ्यावी.

४. या स्मारकासाठी होणारा खर्च लेखाशीर्ष-मागणी क्रमांक-एल-३, २५१५-इतर ग्राम विकास कार्यक्रम, १९६ जिल्हा परिषदांना / जिल्हास्तरीय पंचायतींना सहाय (००) (०६) थोर व्यक्तींची स्मारके उभारण्याकरिता अनुदान (२५१५ २४८६), ३१ सहायक अनुदान (योजनांतर्गत) या लेखाशिर्षांतर्गत प्राप्त अनुदानातून भागविण्यात यावा.
५. सदर शासन निर्णय सार्वजनिक बांधकाम विभागाने अनौपचारिक संदर्भ क्रमांक ३९०/२०२४/इमा-३, दिनांक १४.०८.२०२४ अन्वये दिलेल्या सहमतीनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१०१४१७०६४९३७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(का.गो.वळवी)

सह सचिव, महाराष्ट्र शासन

प्रत,

१. मा.राज्यपाल यांचे सचिव,
२. मा.मुख्यमंत्री यांचे प्रधान सचिव, मंत्रालय, मुंबई,
३. मा.उपमुख्यमंत्री (गृह) यांचे खाजगी सचिव, मंत्रालय, मुंबई,
४. मा.उपमुख्यमंत्री (वित्त व नियोजन) यांचे खाजगी सचिव, मंत्रालय, मुंबई,
५. मा.मंत्री (ग्रामविकास) यांचे खाजगी सचिव, मंत्रालय, मुंबई,
६. मा.विरोधी पक्ष नेता, विधान परिषद/विधानसभा, महाराष्ट्र विधानमंडळ, मुंबई,
७. सातारा जिल्ह्यातील सर्व मा.विधानपरिषद/विधानसभा सदस्य,
८. मा.मुख्य सचिव, महाराष्ट्र राज्य, मंत्रालय, मुंबई,
९. अपर मुख्य सचिव, सामान्य प्रशासन विभाग, मंत्रालय, मुंबई,
१०. अपर मुख्य सचिव, वित्त विभाग, मंत्रालय, मुंबई,
११. अपर मुख्य सचिव, नियोजन विभाग, मंत्रालय, मुंबई,
१२. प्रधान सचिव, ग्राम विकास विभाग, बांधकाम भवन, मुंबई,
१३. अपर मुख्य सचिव, सार्वजनिक बांधकाम विभाग, मंत्रालय, मुंबई,

१४. मुख्य वास्तुशास्त्रज्ञ, सार्वजनिक बांधकाम भवन, मुंबई,
१५. जिल्हाधिकारी, सातारा,
१६. मुख्य कार्यकारी अधिकारी, जिल्हा परिषद, सातारा,
१७. जिल्हा पोलीस अधीक्षक, सातारा,
१८. मुख्य अभियंता, सार्वजनिक बांधकाम प्रादेशिक विभाग, पुणे,
१९. अधीक्षक अभियंता, सार्वजनिक बांधकाम मंडळ, सातारा,
२०. कार्यकारी अभियंता, सार्वजनिक बांधकाम विभाग (पश्चिम), सातारा,
२१. कार्यकारी अभियंता, सार्वजनिक बांधकाम (विद्युत) विभाग, सातारा,
२२. सहाय्यक संचालक, पुरातत्व व वस्तुसंग्रहालय विभाग, किंवा सहाय्यक अभिरक्षक,
वस्तुसंग्रहालयांतर्गत कार्यरत जिल्हास्तरीय अधिकारी,
२३. संचालक, पुराभिलेख संचालनालयाच्या अंतर्गत कार्यरत जिल्हास्तरीय अधिकारी, सातारा,
२४. कला संचालनालयांतर्गत कार्यरत जिल्हास्तरीय अधिकारी, सातारा,
२५. सहाय्यक संचालक, नगररचना किंवा नगर रचनाकार (नगर विकास विभाग), सातारा,
२६. जिल्हा नियोजन अधिकारी, सातारा,
२७. कार्यासन योजना-११ संग्रहार्थ.